

DOON UNIVERSITY NEWSPAPER CLIPPING SERVICES

ओपन एक्सेस जर्नल्स से आसान होंगे शोध: प्रो. सुरेखा

देहरादून, वरिष्ठ संवाददाता। ओपन एक्सेस जर्नल्स यानी सार्वजनिक रूप से उपलब्ध जर्नल्स से नए शोध करने वालों को काफी मदद मिलेगी। ये बात दून विवि की कुलपति प्रो. सुरेखा डंगवाल ने विवि के केंद्रीय पुस्तकालय और हिमाचल प्रदेश केंद्रीय विवि की ओर से आयोजित ओपन एक्सेस पब्लिशिंग पर आयोजित कार्यशाला के दौरान कही।

उन्होंने इस बात पर जोर दिया कि शोधकर्ता ओपन एक्सेस जर्नल्स में प्रकाशन करके अपनी दृश्यता और प्रशस्ति पत्र प्रभाव को महत्वपूर्ण रूप से बढ़ा सकते हैं। उन्होंने भारत में ओपन एक्सेस मूवमेंट का पुरजोर समर्थन किया और अधिक अकादमिक प्रसार और सहयोग को बढ़ावा देने के लिए इस मॉडल को अपनाने की



वकालत की। दून विवि के परिसर में आयोजित कार्यशाला में देशभर के 20 संस्थानों के शोध विद्वानों, अकादमिक पेशेवरों और पुस्तकालय विशेषज्ञों सहित 100 से अधिक उपस्थित लोगों ने भाग लिया। मौके पर दून विवि के पुस्तकालयाध्यक्ष डॉ. आशीष कुमार, डीन प्रो. एचसी पुरोहित, हिमाचल प्रदेश के केंद्रीय विश्वविद्यालय के डॉ. शिवराम राव, आईआईटी दिल्ली के डॉ. मोहित गर्ग और डॉ. अरविंद आर. नायर, प्रो. आरपी ममगाई आदि मौजूद रहे।

News paper - Hindustan
Date - 28.07.2024